

டிசம்பர் – 06


## TNPSC துளிகள்

- ❖ உலகக் கணினி கல்வியறிவு தினமானது ஒவ்வோர் ஆண்டும் டிசம்பர் 02 ஆம் தேதி அன்று கொண்டாடப்படுகிறது.

## தமிழ்நாடுச் செய்திகள்

### மாற்றுத் திறனாளிகளுக்கான வழித்தடம்

- ❖ சென்னையில் மெரினா கடற்கரையில் அமைக்கப்பட்டுள்ள மாற்றுத் திறனாளிகளுக்கான பிரத்தியேக நிரந்தர வழித் தடமானது சமீபத்தில் திறக்கப் பட்டது.
- ❖ "கடற்கரையில் மாற்றுத் திறனாளிகளுக்காக திறக்கப்பட்டுள்ள இந்தியாவின் முதல் நிரந்தர சாய்தள வழித் தடம்" இதுவாகும்.



### சுகாதார நிறுவனங்களின் தரவரிசைகள்

- ❖ தமிழ்நாடு சுகாதாரம் மற்றும் குடும்ப நலத்துறையானது, அரசிற்குச் சொந்தமான சுகாதார நிறுவனங்களைத் தரவரிசைப் படுத்தியுள்ளது.
- ❖ இது பேறு காலத் தாய்மார்கள் இறப்பு விகிதம் (MMR), பச்சிளம் குழந்தை இறப்பு விகிதம் (IMR) மற்றும் வெளிநோயாளிகள் சிகிச்சை ஆகியவை உள்ளிட்ட 17 அளவுருக்களின் அடிப்படையில் மாவட்டங்களை மதிப்பீடு செய்தது.
- ❖ ஆரம்ப சுகாதார நிலையங்கள், சுகாதார துணை மையங்கள், மாவட்டத் தலைமையக மருத்துவமனைகள் மற்றும் மருத்துவக் கல்லூரி சார்ந்த மருத்துவமனைகள் ஆகியவற்றினைத் தமிழக அரசு தரவரிசைப் படுத்துவது இதுவே முதல் முறையாகும்.

- ❖ காஞ்சிபுரம், நாமக்கல், தூத்துக்குடி மாவட்டங்கள் சிறந்த செயல்திறன் கொண்டவை ஆகும்.
- ❖ தென்காசி, திருப்பத்தூர், திண்டுக்கல் ஆகியவை இப்பட்டியலில் கடைசி இடங்களில் இடம் பெற்றுள்ளன.

## தேசியச் செய்திகள்

### கிரித் பரிக் குழு



- ❖ கிரித் பரிக் குழுவானது, எரிவாயு விலை நிர்ணயம் குறித்த தனது அறிக்கையினை சமீபத்தில் சமர்ப்பித்தது.
- ❖ இது 2026 ஆம் ஆண்டு ஜனவரி 01 ஆம் தேதி முதல் முழு அளவிலான விலையிடல் சுதந்திரத்தை வழங்குவதற்குப் பரிந்துரை செய்தது.
- ❖ வழக்கமான எண்ணெய் பிரித்தெடுப்புத் தளங்களில் இருந்து பிரித்தெடுக்கப்படும் இயற்கை எரிவாயுவின் விலையினை, இந்திய அரசு முற்றிலுமாகத் தடையற்ற முறையில் மற்றும் சந்தைக்கேற்ற முறையில் நிர்ணயம் செய்ய வேண்டும் என்று இக்குழு பரிந்துரைத்துள்ளது.
- ❖ இந்தியாவில் உற்பத்தி செய்யப்படும் மொத்த இயற்கை எரிவாயுவில் இது 70 சதவீதத்திற்கும் அதிகமான அளவாகும்.
- ❖ வழக்கமான எண்ணெய் பிரித்தெடுப்புத் தளங்களில் இருந்து பெறப்படும் எரிவாயுவிற்கான உச்சவரம்பு வீதத்தை ஒரு mmBTU (Metric Million British Thermal Unit) அளவிற்கு 0.5 ஆக அதிகரிக்க வேண்டும் எனவும் இந்தக் குழு பரிந்துரைத்துள்ளது.
- ❖ 2027 ஆம் ஆண்டு ஜனவரி 01 ஆம் தேதியில் வழக்கமான எண்ணெய் பிரித்தெடுப்புத் தளங்களில் இருந்து உற்பத்தி செய்யப்படும் எரிவாயுவிற்கான சந்தை நிர்ணய விலையினையும் இக்குழு பரிந்துரைத்துள்ளது.
- ❖ ரிலையன்ஸ் இண்டஸ்ட்ரீஸ் நிறுவனத்தின் KG-D6 போன்ற கடினமான புவியியல் அமைப்புக் கொண்ட தளங்களில் உள்ள தளங்களுக்கு தற்போதுள்ள விலை நிர்ணய சூத்திரத்தில் எந்த மாற்றத்தையும் மேற்கொள்வதற்கு இக்குழு பரிந்துரைக்கவில்லை.
- ❖ தற்போது, ஆழ்கடல், உயர் வெப்பநிலை, உயர் அழுத்த மண்டலங்கள் ஆகியப் பகுதிகளில் உள்ள உள்ள எண்ணெய் பிரித்தெடுப்புத் தளங்கள், இறக்குமதி செய்யப்

பட்ட திரவமாக்கப்பட்ட இயற்கை எரிவாயு விலையின் கூறுகளை உள்ளடக்கிய வேறுபட்ட சூத்திரத்தால் நிர்ணயிக்கப்படுகின்றன.

- ❖ இருப்பினும், அவை 12.46 அமெரிக்க டாலர் என்ற உச்சவரம்பு விலை அளவிற்கு உட்பட்டவையாகும்.

### ஐக்கிய நாடுகள் பாதுகாப்பு சபையில் இந்திய அரசின் தலைமை



- ❖ டிசம்பர் 01 ஆம் தேதியன்று, ஐக்கிய நாடுகள் பாதுகாப்பு சபையின் (UNSC) மாதாந்திர கூழற்சி முறை தலைமைப் பதவியை இந்தியா ஏற்றுக் கொண்டது.
- ❖ 2021-22 ஆம் ஆண்டில் அச்சபையின் தேர்ந்தெடுக்கப்பட்ட உறுப்பினராக இந்தியாவின் இரண்டு ஆண்டு கால பதவிக் காலத்தில் இந்தியா இவ்வாறு பொறுப்பேற்பது இது இரண்டாவது முறையாகும்.
- ❖ இந்தியா முன்னதாக 2021 ஆம் ஆண்டு ஆகஸ்ட் மாதத்தில் ஐக்கிய நாடுகள் பாதுகாப்பு சபையின் தலைமைப் பொறுப்பினை ஏற்றுக் கொண்டது.
- ❖ வெளி விவகாரங்கள் துறை அமைச்சரும் ஐக்கிய நாடுகள் சபையின் பொதுச் செயலாளர் அன்டோனியோ குட்டரெஸ்ஸும் டிசம்பர் 14 ஆம் தேதியன்று ஐக்கிய நாடுகள் சபையில் M.K.காந்தி அவர்களின் மார்பளவு உயரம் உள்ள சிலையைத் திறந்து வைக்க உள்ளார்.
- ❖ இந்தத் தினமானது காந்தி அவர்கள் ஐக்கிய நாடுகள் சபையின் தலைமையகத்திற்கு வருகைத் தந்ததைக் குறிக்கிறது.
- ❖ சர்வதேச அமைதி மற்றும் பாதுகாப்பைப் பேணுவதற்கான உறுதிப்பாட்டினைக் கொண்ட ஐக்கிய நாடுகள் பாதுகாப்புச் சபை, உலகளாவியப் பலதரப்பு உறவுகளின் மையப் பகுதியாகும்.
- ❖ ஐக்கிய நாடுகள் பாதுகாப்புச் சபையானது, 15 உறுப்பினர் நாடுகளைக் கொண்டது : அவற்றுள் 5 நிரந்தர மற்றும் 10 நிரந்தரமற்ற உறுப்பினர் நாடுகள் ஆகும்.
- ❖ பத்து நிரந்தரமற்ற உறுப்பினர் நாடுகள் ஐக்கிய நாடுகள் பொதுச் சபையால் இரண்டு வருட காலத்திற்கு உறுப்பினர்களாகத் தேர்ந்தெடுக்கப் படுகின்றன.
- ❖ ஐக்கிய நாடுகள் பாதுகாப்புச் சபையில் இந்தியா ஏழு முறை நிரந்தரமற்ற உறுப்பினராகப் பணியாற்றியுள்ளது.



- ❖ 2021 ஆம் ஆண்டு ஜனவரி மாதத்தில், இந்தியா எட்டாவது முறையாக ஐக்கிய நாடுகள் பாதுகாப்புச் சபையில் இடம் பெற்றது.

## அறிக்கைகள் மற்றும் குறியீடுகள்

### உலக வங்கியின் இடம்பெயர்வு மற்றும் மேம்பாட்டு ஆய்வு அறிக்கை

- ❖ உலக வங்கியானது, அதன் 37வது இடம்பெயர்வு மற்றும் மேம்பாடு அறிக்கையினை (2022) சமீபத்தில் வெளியிட்டது.
- ❖ இந்த அறிக்கைக்கு 'பண வரவுகள் துணிகரமிக்க உலகளாவிய சிக்கல்களை எதிர்கொள்ளும்: சிறப்பு கவனம் பருவநிலை சார்ந்த இடம்பெயர்வு' என்று தலைப்பிடப்பட்டுள்ளது.
- ❖ குறைந்த மற்றும் நடுத்தர வருமானம் கொண்ட நாடுகளுக்கு அனுப்பப்படும் பண வரவானது 2022 ஆம் ஆண்டில் கிட்டத்தட்ட 5 சதவீதம் அதிகரித்து 626 பில்லியன் அமெரிக்க டாலராக இருந்தது.
- ❖ இது 2021 ஆம் ஆண்டில் பதிவான 10.2 சதவீத அதிகரிப்பிற்கும் குறைவானதாகும்.
- ❖ இந்த வளர்ச்சியானது 2023 ஆம் ஆண்டில் மேலும் 2 சதவீதம் குறையும் என எதிர் பார்க்கப்படுகிறது.
- ❖ 2022 ஆம் ஆண்டில் அதிக பணம் வரவைப் பெறும் முதல் ஐந்து நாடுகள் இந்தியா, மெக்சிகோ, சீனா, பிலிப்பைன்ஸ் மற்றும் எகிப்து ஆகியவையாகும்.



## மாநிலச் செய்திகள்

### 23வது இருவாட்சிப் பறவை திருவிழா

- ❖ 23வது இருவாட்சிப் பறவை திருவிழா (2022) நாகாலாந்தில் உள்ள நாகா மக்களின் பாரம்பரியக் கிராமமான கிசாமாவில் தொடங்க உள்ளது.
- ❖ இது 'பண்டிகைகளின் திருவிழா' என்றும் பிரபலமாக அறியப் படுவதோடு, நாகாலாந்தின் வளமான கலாச்சாரத்தை இது வெளிப்படுத்துகிறது.
- ❖ குழிந்த தலை கொண்ட இருவாட்சி எனவும் அழைக்கப்படும் இப்பறவை (ஹார்ன்பில்) ஒரு இந்தியப் பறவையாகும்.
- ❖ இது இருவாட்சிப் பறவை குடும்பத்தின் மாபெரும் உறுப்பின இனங்களுள் ஒன்றாகும் என்பதோடு இது இந்தியத் துணைக்கண்டம் மற்றும் தென்கிழக்கு ஆசிய ஆகியப்

பகுதிகளில் காணப் படுகிறது.

- ❖ இந்தப் பறவை அந்தப் பழங்குடியினரின் கலாச்சாரத்தின் ஒரு முக்கிய பகுதியாகும் என்பதோடு, அதன் அளவு மற்றும் நிறத்திற்காக இந்தப் பறவை பிரபலமாக அறியப் படுகிறது.



## பிரபலமானவர்கள், விருதுகள் மற்றும் நிகழ்வுகள்

இந்தியாவின் 100 முன்னணி பணக்காரர்கள் பட்டியல் 2022




- ❖ ஃபோர்ப்ஸ் இதழானது, நாட்டின் 100 பணக்கார கோடிஸ்வரர்களின் வருடாந்திரப் பட்டியலை வெளியிட்டுள்ளது.
- ❖ இந்தப் பட்டியலில் கௌதம் அதானி முதலிடம் பெற்றுள்ளார்.

- ❖ அவரைத் தொடர்ந்து முகேஷ் அம்பானி மற்றும் ராதாகிஷன் தமணி ஆகியோர் இடம் பெற்றுள்ளனர்.
- ❖ O.P. ஜிண்டால் குழுமத்தின் தலைவரான சாவித்திரி ஜிண்டால் இப்பட்டியலில் 6வது இடத்தில் உள்ளார்.
- ❖ முதல் 10 இடங்களில் இடம் பெற்றுள்ள ஒரே ஒரு கோடீஸ்வரப் பெண் மற்றும் நடப்பு கால அரசியல்வாதி இவரே ஆவார்.

## முக்கிய தினங்கள்

### தேசிய மாசுக் கட்டுப்பாட்டு தினம் - டிசம்பர் 02

- ❖ 1984 ஆம் ஆண்டு டிசம்பர் 02 மற்றும் 03 ஆகிய தேதிகளில் நடைபெற்ற போபால் விஷ வாயு விபத்தில் உயிர் இழந்தவர்களுக்கு இத்தினம் அஞ்சலி செலுத்துகிறது.
- ❖ சுமார் 45 டன் அளவிலான மெத்தில் ஐசோசயனைடு என்ற வாயுவானது, அங்குள்ள ஒரு பூச்சிக் கொல்லி உற்பத்தி ஆலையிலிருந்து சுற்றுச்சூழல் மண்டலத்தில் வெளியானது.
- ❖ மனித அலட்சியம் மற்றும் தொழில்துறை உமிழ்வுகளால் ஏற்படும் சுற்றுச்சூழல் மாசுபாட்டைத் தடுப்பதற்காக மாசுக் கட்டுப்பாட்டுச் சட்டங்களைப் பின்பற்றுவதை ஊக்குவிப்பதற்காக இந்தத் தினம் அர்ப்பணிக்கப்பட்டுள்ளது.
- ❖ இந்தியாவில், ஒவ்வோர் ஆண்டும் சுமார் 7 மில்லியன் மக்கள் காற்று மாசுபாட்டால் இறக்கின்ற நிலையில் அவர்களில் 4 மில்லியன் பேர் உட்புற காற்று மாசுபாட்டால் இறக்கின்றனர்.



### அடிமைத்தனத்தை ஒழிப்பதற்கான சர்வதேச தினம் - டிசம்பர் 02

- ❖ இது மனிதர்களை அடிமையாக விற்கும் நடைமுறைகளை ஒடுக்குவதற்கும்




மற்றவர்களின் பாலியல் ரீதியிலான தொழில் முறையில் மேற்கொள்ளப்படும் சுரண்டல் நடவடிக்கைகளை ஒடுக்குவதற்குமான ஐக்கிய நாடுகள் சபையின் உடன்படிக்கை ஏற்றுக் கொள்ளப்பட்ட தினத்தினைக் குறிக்கிறது.

- ❖ காலனித்துவ ஆட்சியாளர்களால் நடைமுறைப் படுத்தப்பட்ட அடிமைத்தனத்தின் கொடூரமான வரலாற்றையும் இத்தினம் நினைவுபடுத்துகிறது.
- ❖ இந்த ஆண்டிற்கான இந்தத் தினத்தின் கருத்துரு, 'தேரியத்தின் கதைகள்: அடிமைத் தனத்திற்கு எதிர்ப்பு மற்றும் இனவெறிக்கு எதிரான ஒற்றுமை' என்பதாகும்.



### அசாம் தினம் - டிசம்பர் 02



- ❖ அசோம் திவாஸ் அல்லது அசாம் தினமானது, அசாமில் அஹோம் இராச்சியத்தின் முதல் மன்னர் சுகபாவின் வருகையைக் குறிக்கும் வகையில் ஒவ்வோர் ஆண்டும் டிசம்பர் 02 ஆம் தேதியன்று கொண்டாடப் படுகிறது.

- ❖ அஹோம் சாம்ராஜ்யத்தை நிறுவியவரின் நினைவாக இந்தத் தினமானது சுகபா திவாஸ் என்றும் கொண்டாடப்படுகிறது.
- ❖ இவர் ஆறு நூற்றாண்டுகளாக அசாம் பகுதியினை ஆண்ட அஹோம் அரசினை நிறுவிய 13 ஆம் நூற்றாண்டின் ஆட்சியாளர் ஆவார் என்பதோடு, இவரது சமகால அறிஞர்கள் அவரது தோற்றம் பர்மாவுடன் தொடர்புடையதாக கண்டுபிடித்துள்ளனர்.
- ❖ அஹோம் இராஜ்ஜியத்தை மேலும் விரிவுபடுத்துவதற்கான விதைகளை விதைத்த சுகபா தனது முதல் சிறிய சமஸ்தானத்தை சாரெய்டியோ என்ற இடத்தில் நிறுவினார்.

### சர்வதேச மாற்றுத் திறனாளிகள் தினம் - டிசம்பர் 03

- ❖ மாற்றுத் திறனாளிகளின் உரிமைகள் மற்றும் நல்வாழ்வு பற்றிய விழிப்புணர்வைப் பரப்புவதை இது நோக்கமாகக் கொண்டுள்ளது.
- ❖ மாற்றுத் திறனாளிகள் எதிர்கொள்ளும் அரசியல், சமூகம் மற்றும் பொருளாதார முரண்பாடுகள் பற்றிய விழிப்புணர்வை ஏற்படுத்துவதும் இதன் நோக்கமாகும்.
- ❖ சர்வதேச மாற்றுத் திறனாளிகள் தினம் கடைபிடிக்கப் படுவதற்கான நடைமுறை என்பது 1992 ஆம் ஆண்டில் முதல் முறையாகத் தொடங்கப்பட்டது.
- ❖ இந்த ஆண்டிற்கான இத்தினத்தின் கருத்துரு 'உள்ளார்ந்த மேற்பாட்டிற்கான பரிமாற்றத் தீர்வுகள்: அணுகக்கூடிய மற்றும் சமமான உலகினை மேம்படுத்துவதில் புதுமையின் பங்கு' என்பதாகும்.

